

## स्वदर्शन चक्रधारी तथा चक्रवर्ती नै विश्व कल्याणकारी

आज ज्ञानका सागर बाबा आफ्ना मास्टर ज्ञान सागर बच्चाहरूलाई देखेर हर्षित भइरहनु भएको छ । हरेक बच्चा बाबाद्वारा प्राप्त ज्ञानमा राम्रोसँग रमण गरिरहेका छन् । हरेकले नम्बरवार यथा योग, यथा शक्ति अनुसार ज्ञान सागर स्थितिको अनुभव गरिरहेका छन् । ज्ञान सागर स्थिति अर्थात् सारा ज्ञानको हरेक प्वाइन्टको अनुभवी स्वरूप बन्नु । बापदादाले ज्ञान स्वरूप स्थितिमा स्थित हौ भनेर निर्देशन दिनु भयो भने के एक सेकेण्डमा त्यो स्थितिमा स्थित हुन सक्छौ ? हुन सक्छौ वा भइसक्यौ ? त्यस स्थितिमा स्थित भएर फेरि विश्वका आत्माहरूतर्फ हेर । के अनुभव गछौ ? सर्व आत्माहरू कस्तो देख्नमा आउँछन्, अनुभव गर— यति धेरै शक्तिशाली विशाल बुद्धिको स्थिति छ ! त्रिकालदर्शी, त्रिनेत्री, दूरदेशी, वर्ल्ड अलमाइटी अथोरिटी, सर्वगुण र प्राप्ति सम्पन्न खजानाको मालिकपनको कति उच्च स्थिति छ ! यस उच्च स्थितिमा बसेर तल हेर । सबै प्रकारका आत्माहरूलाई हेर । सबैभन्दा पहिला आफ्ना भक्त आत्माहरूलाई हेर— के देखिरहेका छौ ? हरेक ईष्ट देवको अनेक प्रकारका भक्ति गर्नेवाला भिन्न-भिन्न प्रकारका भक्तहरूको लाइन छन् । अनगिन्ती भक्तहरू छन् । कोही सतोप्रधान भक्त छन् अर्थात् भावनापूर्वक भक्ति गर्नेवाला भक्त । कोही रजो, तमोगुणी अर्थात् स्वार्थले भक्ति गर्नेवाला भक्त छन् । फेरि पनि छन् भक्तहरूको लाइनमा । बिचराहरू खोजिरहेका छन्, भट्किरहेका छन्, कराइरहेका छन् । के तिनीहरूको पुकार सुन्न सक्छौ ? (एउटा झिंगा बाबाको अगाडि घुमिरहेको थियो ।) जस्तै यो झिंगा भट्किरहेको छ त्यसैले यसलाई ठेगाना दिने संकल्प आउँछ त्यस्तै भक्तहरूको लागि यस्तो तीव्र संकल्प आउँछ ? अच्छा— भक्तहरूलाई त देख्यौ ।

अब धार्मिक व्यक्तिहरूलाई हेर । कति प्रकारका नाम, भेष र कार्यका विधि छन्, कति विविध प्रकारका आकर्षण गर्नेवाला साधन प्रयोग गरेका छन् । यो पनि धेरै राम्रो रौनकताका साथ धर्मको ठूलो बजार लागेको छ, हरेकको शोकेशमा आ-आफ्नो विधिको शोपीस देखिनमा आउँछ । कसैले खुब खाने, पिउने गरिरहेका छन्, कसैले खाना छोडेर तपस्या गरिरहेका छन् । एउटाको विधि छ खाने पिउने, मौज गर्ने, अर्कोको विधि छ— सबै कुरा त्याग गर्ने । गजबको दृश्य छ नि । कसैको रातो त कसैको पहेंलो । थरी-थरीका सिद्धान्तहरू छन् । उनीहरूलाई देखेर हे मास्टर ज्ञानका सागर— के संकल्प आउँछ ? धर्म आत्माहरूको पनि कल्याणकारी मास्टर परमात्मा, के सोच चल्छ ? विश्वका उद्धारमूर्तलाई यी आत्माहरूको पनि उद्धारको संकल्प उत्पन्न हुन्छ वा स्वको उद्धारमा व्यस्त छौ ? आफ्नो सेवाकेन्द्रहरूमा नै व्यस्त छौ ? सर्व आत्माहरूको पिताका बच्चा हौ, सर्व आत्माहरू तिम्रा भाइ हुन् । हे मास्टर ज्ञानका सागर आफ्ना भाइहरूतर्फ संकल्पको दृष्टि पनि कहिले जान्छ ? विशाल बुद्धि दूरदेशी अनुभव गछौ ? साना-तिना कुराहरूमा त समय गइरहेको छैन ? उच्च स्थितिमा स्थित भएर विशाल कार्य देख्नमा आउँछ ?

अब तेस्रोतर्फ पनि हेर— वर्तमान संगम समयमा र साथ-साथै भविष्यमा पनि तिम्रो राज्यमा सहयोग दिनेवाला वैज्ञानिक आत्माहरू, उनीहरूले पनि कति मेहनत गरिरहेका छन् । के-के आविष्कार निकालिरहेका छन् । अहिले पनि तिमी जे सुन्दैछौ, वैज्ञानिकहरूको सहयोग (माइक, हेडफोन आदि)ले सुनिरहेका छौ । रिफाइन आविष्कार तयार गरेर तिमी श्रेष्ठ आत्माहरूलाई गिफ्टमा दिएर जान्छन् । यी आत्माहरूको पनि कति त्याग छ । कति मेहनत छ, कति दिमाग छ । मेहनत स्वयं गर्छन्, प्रारब्ध तिमीलाई दिन्छन् । यी आत्माहरूको कल्याणको लागि पनि विधि संकल्पमा आउँछ ? वा यस्तो सोचेर

२०७२ माघ १० आइतबार २४-०१-२०१६ प्रातः मुरली “अव्यक्त बापदादा” रिभाइज १५.०३.८१ मधुबन

छोडिदिन्छौ- यी त नास्तिक हुन्। उनीहरूले के जानून्? नास्तिक हुन् वा आस्तिक हुन्, फेरि पनि बच्चाहरू त हुन् नि। तिम्रो भाइ त हुन्। भातृत्वभावको नाताले पनि यी आत्माहरूलाई कुनै प्रकारले वर्सा त मिल्छ नि। विश्व कल्याणकारीको रूपमा यसतर्फ कल्याणको दृष्टि दिदैनौ? यी पनि अधिकारी हुन्। हरेकको अधिकार लिने रूप आ-आफ्नो छ। अच्छा अभै अगाडि हेर।

देश र विदेशको राज्य अधिकारीहरूलाई हेर। देख्यौ? राज्य हल्लिरहेको छ वा अचल छ? राजनीतिको दृश्य के नजर आउँछ? कल्प पहिलाको यादगारमा एक खेल देखाइएको छ- थाहा छ, कुनचाहिँ खेल? जुन साकार बाबालाई पनि प्रिय खेल थियो। गोटीको खेल। भर्खरै डबल प्राप्त हुन्छ, भर्खरै फेरि यति हार हुन्छ जुन आफ्नो परिवार पालनलाई पनि हिम्मत हुँदैन। भर्खरै बेताज बादशाह र भर्खरै भोटको भिखारी। यस्तो खेल देखिरहेका छौ? नाम र शानको भोको छन्। यस्ता आत्माहरूलाई पनि केही अजुली त दिन्छौ। उनीहरूप्रति पनि रहमदिल आत्मा बनेर रहमको दृष्टि, दाताको स्वरूपमा केही कणा दाना दिएर सन्तुष्ट गर्छौ नि। हर वर्गको सेवा आ-आफ्नो छ। त्यो विस्तार फेरि तिमीहरूले गर। अगाडि बढ।

चारैतर्फका आम जनता जसमा धेरै प्रकारका भेराइटी छन्। कसैले के गीत गाइरहेका छन्, कसैले के गीत गाइरहेका छन्। चारैतर्फ ‘चाहियो’ ‘चाहियो’ को गीत बजिरहेका छन्। अब यस्तो गीत गाउनेहरूलाई कुनचाहिँ गीत सुनाउने जसले गर्दा त्यो गीत समाप्त होस्। सर्व आत्माहरूप्रति महाज्ञानी, महादानी, महाशक्ति स्वरूप वरदानीमूर्त, मास्टर दाता, सेकेण्डको दृष्टि विधाता, यस्तो कल्याण गर्ने श्रेष्ठ संकल्प उत्पन्न हुन्छ? फुर्सत त छ चारैतर्फ हेर्नलाई? सर्च लाइट बनेका छौ वा लाइट हाउस बनेका छौ? अब चारैतर्फ चक्कर लगायौ।

यस्ता विश्व कल्याणकारी, त्रिकालदर्शी, त्रिनेत्री, मास्टर ज्ञानका सागर, मास्टर विश्व रचयिता, विश्वको चारैतर्फ परिक्रमा लगाऊ। दृष्टि घुमाऊ। प्रतिदिन विश्वको चक्कर लगाऊ तब स्वदर्शन चक्रधारी कहलाउँछौ। साथ-साथै चक्रवर्ती कहलाउँछौ। केवल स्वदर्शन चक्रधारी हो वा चक्रवर्ती पनि हो? दुवै हो हैन?

यस्ता मास्टर ज्ञानका सागर, विश्व परिक्रमा दिने, चक्रवर्ती स्वराज्य अधिकारी, सदा सर्व आत्माहरू प्रति रहमदिल, कल्याणको भावना राख्ने, यस्ता बाबा समान श्रेष्ठ आत्माहरूलाई बापदादाको यादप्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**(आज दिदी-दादी दुवै बापदादाको सम्मुख बसेका छन्।)**

बापदादा विशेष निमित्त आत्माहरूलाई देखेर किन खुशी हुनुहुन्छ? कुनै पनि पिताले आफ्नो बच्चाहरूलाई तख्त दिएपछि कसरी तख्तमा बसेर राज्य चलाइरहेका छन्, त्यो यस कलियुगी दुनियाँमा देख्न पाउँदैन तर अलौकिक पिता, पारलौकिक पिता, बच्चाहरूले सेवाको तख्तनशीन बनेर कसरी सेवाको कार्यलाई चलाइरहेका छन्, त्यो प्राक्किकलमा देखेर हर्षित हुनुहुन्छ। यो संगमयुगको विशेषता हो जहाँ बाबाले स्वयं बच्चाहरूलाई देख्न सक्नुहुन्छ। यही परम्परा सत्ययुगमा पनि चल्यो। वहाँ पनि पिताले बच्चाहरूलाई राज तिलक दिएर हेर्छन्। कलियुगमा कसैले यसरी देख्दैनन्। बापदादाले त सधैं देख्नुहुन्छ। हर घडीको दृश्य, संकल्प, बोली, कर्म, सबैको सम्पर्क बापदादाको पासमा यस्तो स्पष्ट छ जुन तिमीहरूभन्दा पनि धेरै स्पष्ट छ। हर घडीको कार्य देखेर बाबा खुशी हुनुहुन्छ।

२०७२ माघ १० आइतबार २४-०१-२०१६ प्रातः मुरली “अव्यक्त बापदादा” रिभाइज १५.०३.८१ मधुबन प्राक्टिकल रिटर्न देखिरहनु भएको छ। बाबाले आफू समान बनाउनुभयो अनि बच्चाहरूले रेस्पोज्ड दिए, त्यसैले बच्चाहरूलाई देखेर हर्षित हुनुहुन्छ।

एउटा दृश्य देखेर विशेष हर्षित हुनुहुन्छ। प्रत्येक दिन तिमीहरूको एक विचित्र रास देखिनमा आउँछ। जुन रास दिनभरी धेरै गच्छौं। गर्न त सबैले गच्छौं तर विशेष निमित्त हौ त्यसैले निमित्त बनेकालाई धेरै गर्नुपर्छ। त्यो हो संस्कार मिलाउने रास। त्यसै पनि कुनै कार्य शुरू गर्दा रासी मिलाउँछन् नि। अनि रास गर्दा पनि एक आपसमा मिलन हुन्छ। सारा दिन यो रास कति समय गच्छौं ? बापदादाको पासमा टी.भी. अथवा रेडियो आदि सबै छन्, त्यसमा कस्तो सिन लाग्छ होला। जब संस्कार, संस्कारसँग टकराउँछ, त्यो दृश्य पनि राम्रो हुन्छ। जसरी विदेशीहरूको शरीर लचकदार हुन्छ, जहाँ चाट्यो मोड्न सक्छन्, वर्तमान समय आफूलाई मोड्नमा सहज हुँदै गइरहेको छ, त्यो पनि दृश्य राम्रो लाग्छ। पहिला टाइट हुन्छन् फेरि थोरै लुज हुन्छन्, फेरि लुज भएपछि मिलन हुन जान्छ। फेरि मिलेपछि खुशीको नाँच गर्छन्। त्यो सीन कति राम्रो हुन्छ। बापदादाको पासमा सबै स्वतः चल्छ। सबै संगीत, सबै साधन तयार छन्। संकल्प गन्यो अनि प्रकट भयो। आजकलको विज्ञानले पनि सबै साधनहरूलाई सूक्ष्म बनाइरहेका छन् नि। अति सानो र अति शक्तिशाली। सूक्ष्मवतन त हो नै शक्तिशाली वतन। यति बिन्दु भित्र तिमीले सबै देख्न सक्छौ। विस्तार गरेमा धेरै ठूलो देख्छौ, सानो गरेमा बिल्कुल बिन्दु। फेरि पनि बच्चाहरूको मेहनत र हिम्मतप्रति बापदादा पनि समर्पित हुनुहुन्छ किनकि चाहे जस्तैसुकै बच्चा हुन्, एक पटक जब बाबा भन्यो भने समर्पित त भए नै फेरि पनि बच्चा नै हुन्। बाबा सदा बच्चाको भुलमा पनि भलो नै देख्नुहुन्छ। जसरी तिम्रो यो साकारी दुनियाँमा सानो-सानो बच्चाहरूलाई खुशी बनाउन यदि कोही लड्यो भने उनीहरूलाई भन्छन्— के पायौ ? परिवर्तन गच्छौं। त्यस्तै यहाँ पनि बच्चाहरूले यदि चल्दा-चल्दै ठोकर खाए भने बाबा भन्नुहुन्छ— ठक्करबाट अनुभवी बनेर ठाकुर बन्यौ ? बाबाले ठक्करलाई देख्नुहुन्छ। ठक्करबाट ठाकुरपन कति आयो, बाबा त्यो देख्नुहुन्छ त्यसैले बाबालाई हरेक बच्चा अति प्रिय छन्। चाहे पैदल हिँड्ने हुन्, चाहे घोडेसवार हुन्, पैदल सेना नभए पनि विजय पाउन सक्दैनन त्यसैले हरेक आत्माको आवश्यकता छ। बाबा तीनै काललाई हेर्नुहुन्छ। केवल वर्तमान होइन, बच्चाहरूले केवल वर्तमानलाई देख्छन् त्यसैले कहिले-कहिले आत्तिन्छन्— यो किन, यो के ?

**टीचर्ससँगः**— टीचर्सले आफू समान कति टीचर्स तयार गरेका छौ ? ठूला त ठूलै हुन् तर साना बाबा समान हुन्छन्। जब सहयोगी तयार हुन्छन् अनि सेवा विना रहन सक्दैनन्। अनि सेवा स्वतः नै बढ्छ। बापदादाले पहिले नै जुन उच्चारण गर्नु भएका महावाक्यहरू छन्, ती फेरि प्राक्टिकल हुनेछ। अहिले कहाँसम्म पुगेका छौ ? जस्तै नक्शामा हरेक राज्य पनि बिन्दु जस्तै देखिन्छन्। त्यस्तै सेवामा कहाँसम्म पुगेका छौ ? अभै धेरै सेवा बाँकी छ। अब धेरै-धेरै बढाउँदै जाऊ। कति वर्ष पहिलाको आवाज अहिले सुनिरहेका छौ। बाबाको यही आशा छ— एक-एकले अनेक सेन्टर सम्हालून्, अनि भनिन्छ नम्बरवन टिचर। कलियुगी प्रधानमन्त्रीले त एक दिनमा कति चक्र लगाउँछन् भने संगमयुगी टीचर्सलाई कति चक्र लगाउनु पर्छ ? तब भनिन्छ चक्रवर्ती राजा। त्यसैले के गर्नु पर्ने हुन्छ ? योजना बनाऊ। विदेशको सेवामा त्यति मेहनत गर्नु पर्दैन, यहाँ धेरै मेहनत लाग्छ। विदेशको धर्ती फेरि पनि सुनी सुनाई कुराबाट मुक्त छ। यहाँ यो पनि मेहनत गर्नुपर्छ। अर्को कुरा— विदेशी आत्माहरू अहिले सबै कुरा देखेर थाकिसकेका छन्, र यहाँकाले देख्न शुरू गरेका छन्। भित्र अहिले इच्छा उत्पन्न

२०७२ माघ १० आइतबार २४-०१-२०१६ प्रातः मुरली “अव्यक्त बापदादा” रिभाइज १५.०३.८१ मधुवन भएको छ। उनीहरूको पूरा भइसक्यो त्यसैले यहाँको सेवाभन्दा विदेशको सेवा सजिलो छ। भाग्यमानी छौ। छिटो प्रत्यक्षफल निकाल्न सक्छौ।

**पार्टीहरूसँगः-** लौकिकमा जब कोही घरबाट गयो भने घरमा रहनेलाई खुशी हुँदैन। तर बापदादा बच्चाहरूलाई बाहिर गएको देखेर खुशी हुनुहुन्छ, किन? किनकि थाहा छ, एक एक सपूत बच्चा सबुत निकाल्नका लागि गइरहेका छन्। गएका होइनौ, अरूलाई ल्याउनको लागि गएका हौ। एक जान्छौ अनेकौंलाई लिएर आउँछौ त्यसैले खुशी हुन्छ नि। जहाँ गए पनि, बापदादा साथ छोड्न सक्नुहुन्न। बाबाले छोड्न चाहेर पनि छोड्न सक्नुहुन्न, बच्चाले छोड्न चाहे पनि छोड्न सक्नुहुन्न। दुवै बन्धनमा बाँधिएका छन्। (सत्ययुगमा छोडिदिनुहुन्छ।) सत्ययुगमा पनि राज्यभाग्य दिएर खुशी हुन्छन्। विश्वास हुन्छ बच्चाहरूमा, यिनीहरूले राम्रो राज्य गर्नेछन् त्यसैले निश्चिन्त रहन्छन्। लण्डनले आफ्नो वरिपरि वृद्धि त राम्रो गरेका छन्। अब अभै चारैतर्फ विश्वमा फैलाउनु पर्छ। जति पनि खाली स्थान छन्, लण्डनमा यतिका सहयोगीहरू छन्, जुन सेवामा सहयोगी बन्न सक्छन्। सबुत राम्रो दिएका छन्।

अमृतबेला शक्तिशाली स्थिति राख्ने भिन्न-भिन्न अनुभव गर्दै जाऊ। कहिले ज्ञान स्वरूप स्थितिको अनुभूति गर, कहिले प्रेम स्वरूपको अनुभूति गर। यसरी भिन्न-भिन्न स्थितिको अनुभवमा रहनाले एक त अनुभव बढ्दै जान्छ अर्को यादमा जुन कहिले-कहिले आलस्य वा थकावट आउँछ त्यो पनि आउँदैन किनकि प्रतिदिन नयाँ अनुभव हुन्छ। भिन्न-भिन्न स्थितिको अनुभव गर्दै जाऊ। कहिले कर्मातीत स्थितिको, कहिले फरिश्ता रूपको, कहिले रूहरिहानको अनुभव गर। भेराइटी अनुभव गर। कहिले सेवाधारी बनेर सूक्ष्म रूपमा परिक्रमा लगाऊ। यही अनुभवलाई अगाडि बढाउँदै जाऊ। अच्छा !

**वरदानः-** नयाँ जीवनको स्मृतिबाट कर्मेन्द्रियहरूमाथि विजय प्राप्त गर्ने मरजीवा भव

जुन बच्चाहरू पूरा मरजीवा बनिसकेका छन् उनीहरूलाई कर्मेन्द्रियहरूको आकर्षण हुन सक्दैन। मरजीवा बन्नु अर्थात् सबै तर्फबाट मर्नु, पुरानो आयु समाप्त भयो। अब नयाँ जन्म भयो, त्यसैले नयाँ जन्म, नयाँ जीवनमा कर्मेन्द्रियहरूको वश हुन कसरी सक्छौ? ब्रह्माकुमार-कुमारीलाई नयाँ जीवनमा कर्मेन्द्रियहरूको वश हुनु भनेको के हो— यो ज्ञानबाट पनि पर। शूद्रपनको अलिकति पनि श्वास अर्थात् संस्कार कहाँ अड्किएको नहोस्।

**स्लोगनः-** अमृतबेला दिलमा परमात्म स्नेहलाई समाहित गर्नु भने अरू कुनै स्नेहले आकर्षित गर्न सक्दैन।

### ब्रह्मा बाबा समान सम्पन्न स्थितिको अनुभव गर

(२४) आवाजबाट पर रहेर आफ्नो श्रेष्ठ शक्तिशाली स्थितिद्वारा सबै व्यक्त आकर्षणहरूबाट पर, न्यारा र प्यारा बन। म मास्टर बीज रूप, मास्टर सर्वशक्तिमान् आत्मा शान्ति र शक्तिले सम्पन्न हुँ। यस सम्पन्नताद्वारा कर्मातीत स्थिति, बाबा समान सम्पूर्ण स्थितिको अनुभव गर।